

تفسیری اصولوں کا جائزہ

مولانا حافظ صلاح الدین یوسف (مشیر و فاقی شرعی عدالت پاکستان)

اس سے واضح ہے کہ "نظم قرآن" پر اتنا زور دیتا کہ جہاں یہ واضح نہ ہو تکلف اور لفظ سے لفظ کشائی کیلئے کام لینا، نیز فہم قرآن کے لیے اس کو شاہ کلید قرار دینا، یکسر غلط ہے۔ اسی لیے مفسرین مست نے اس سے خاص اعتناب نہیں کیا ہے بلکہ احادیث کی روشنی میں (شانِ نزول کی صحیح روایات سمیت) قرآن کی تفسیر کا طریقہ اختیار کیا ہے۔ جہاں نظم واضح ہے، اس کو واضح بھی کیا ہے لیکن اس کیلئے نہ تکلف کا سہارا لیا اور نہ احادیث سے بے اعتنائی برتنی۔

اس موقف کے حامی مفسرین کا سب سے بڑا اعتراض نظم کے قائلین پر یہی ہے کہ اس طریقہ تفسیر میں احادیث کو نظر انداز کیے بغیر چارہ نہیں ہے، چنانچہ امام شوکانی لکھتے ہیں: (یہ کافی طویل اقتباس ہے، ہم اہل علم کیلئے اصل عربی اقتباس بھی پیش کرتے ہیں اور بعد میں ترجمہ بھی)۔

اس کا ضروری خلاصہ یہ ہے کہ آیات و سورے کے درمیان نظم و مناسبت کی تلاش ایسا تکلف ہے جس کا ہمیں مکلف نہیں بنایا گیا جبکہ قرآن کا نزول حسب حالات مختلف اور اور ماحول میں ہوا ہے ان میں مناسبت کا پایا جانا ضروری نہیں ہے۔ علاوه ازیں اس میں تکلف اور اپنی رائے کا استعمال ناگزیر ہے جو منوع ہے وغیرہ وغیرہ۔ (مذکورہ بالاطویل اقتباس کا مکمل ترجمہ بھی ملاحظہ ہو)

"جان لو کہ بہت سے مفسرین نے ایک نہایت پرمختگ نظم (تفسیر) دریافت کیا ہے اور ایسے سمندر میں غوطہ زنی کی ہے جس کی تیراکی (خواصی) کے وہ ذمہ دار نہیں بنائے گئے۔ نیز انہوں نے اپنے اوقات ایسے فن میں صرف یہے جوان کیلئے بے قائد ہیں۔ بلکہ انہوں نے اپنے آپ کو ایسی مجردرائے اور گمان سے کام لینے پر مجبور کیا جو کتاب الہی کے معاملات میں منوع ہے۔ اس کی تفصیل یہ ہے کہ انہوں نے موجودہ ترتیب کے مطابق قرآنی آیات کے درمیان نظم و مناسبت (تلاش کرنے) کا التراجم کیا ہے۔ اس کیلئے

ان کو اس راہ میں ایسے تکلفات اور اس قدر تصنیع سے کام لینا پڑا ہے کہ حق و انصاف ان سے براءت کا اظہار کرتے اور بلغاء کا کلام ان سے پاک ہوتا ہے چہ جائید رب تعالیٰ کا کلام ایسا ہو۔ حتیٰ کہ ان لوگوں نے اس موضوع پر علیحدہ سے کتابیں تصنیف کی ہیں اور اس (نظم) کو تالیف کا اہم مقصد قرار دیا ہے جیسا کہ بقاعی نے اپنی تفسیر میں لیا ہے اور ان کے (بعض) پیش روؤں نے بھی کیا، جن کا تذکرہ بقاعی نے اپنے مقدمہ میں کیا ہے۔

یہ بات ہر اس شخص کیلئے نہایت تعجب انگیز ہے جو اس حقیقت سے واقف ہے کہ قرآن اپنے نزول کے آغاز سے رسول اللہ صلی اللہ علیہ وسلم کی وفات تک مختلف حالات و واقعات کے مطابق مشکل میں اترتا ہے۔

عامِ تو کجا، ہر صاحب عقل و شعور اس امر میں شک نہیں کر سکتا کہ نزول قرآن کے مقتضی یہ حالات و واقعات بجائے خود ایک دوسرے سے مختلف اور جدا ہیں، بلکہ بعض واقعات باہم متضاد بھی ہیں۔ جیسے کسی چیز کی حرمت بیان کرنا جو پہلے حلال تھی یا کسی چیز کی علت بیان کرنا جو پہلے حرام تھی۔ ایک بات کو کسی شخص کیلئے ثابت کرنا جبکہ دوسروں کیلئے اس سے پہنچنے والے اس کے برعکس تھی۔ بھی گفتگو کا موضوع مسلمانوں کے ساتھ تھا بھی کافروں کے ساتھ، بھی ماضی کے لوگوں کے ساتھ تھا اور بھی حال کے لوگوں کے ساتھ، بھی عبادت زیر بخش آتی اور بھی معاملات، بھی تغییب کا ذرہ ہوتا تو بھی ترہیب کا، بھی بشارت ہوتی تو بھی انذار و ذراوا اور بھی دنیا کا معاملہ زیر بحث ہوتا تو بھی آخر تک۔ بعض واقعات در پیش مسائل اور پریشانیوں کا حل بیان ہوتا اور بھی گزرے ہوئے قصے اور واقعات بیان ہوتے۔

یہ اس باب نزول اس قدر مختلف اور ایک دوسرے سے اتنے جدا ہیں کہ ان میں وحدت اور ہم آہنگی نہایت مشکل ہے تو ان اس باب کے تحت نازل ہونے والا قرآن بھی اسی انداز کے اختلافات کا مظہر ہوگا۔ آخر کوئی صاحب عقل بھی اسی انداز کے اختلافات کا مظہر ہوگا۔ آخر کوئی صاحب عقل و شعور ساندھے اور محفل کے درمیان، آگ اور پانی کے درمیان اور ملاج اور حدی خوان کے درمیان مناسبت یہی تلاش کرے گا؟ کیا یہ ان لوگوں کیلئے شک کا دروازہ ٹھوٹنے اور اس کا دائرہ وسیع کرنے کے مترادف نہ ہوگا جن کے دلوں میں مرض ہے یا جن کی بیماری شخص جہالت اور کوتاہی ہے جب ایسے لوگ دیکھیں گے کہ ابی علم قرآن کی تمام آیتوں کے درمیان مناسبت (نظم کی تلاش) پر گفتگو کر رہے ہیں اور اس پر مستقل کتابیں لکھ رہے ہیں تو انہیں یقین ہو جائے گا کہ یہ

(نظم) ایک ناگزیر علم ہے اور یہ کہ قرآن اسی وقت بلغ اور مختصرہ مانا جائے گا کہ جب مناسبت کی وجہ ظاہر اور ربط و مناسبت (نظم) کو واجب کرنے والی چیز واضح ہو جائے۔ پس اگر اسے آیات کے درمیان اختلاف نظر آئے گا اور وہ اس سلسلے میں متكلمین کے اقوال کی طرف رجوع کرے گا اور وہاں اسے محض تضعیف اور تکلف نظر آئے گا تو اس کے دل میں، اس مفروضے کی وجہ سے کہ قرآن کا نزول موجودہ ترتیب کے مطابق ہی ہے، شک پیدا ہو جائے گا، جبکہ اس بے پہلے اس کا دل قرآن کے بارے میں بالکل صاف تھا۔

آخر یہ کیسے صحیح ہو سکتا ہے جبکہ ہر شخص جسے کتاب اللہ کا ادنیٰ سا علم بھی ہے اور اس کی تجوہی بہت بھی معرفت رکھتا ہے وہ یقینی طور پر جانتا ہے کہ واقعہ ایسا نہیں ہے۔ اگر کسی کوشک ہو، اگرچہ اہل علم اس میں شک نہیں کر سکتے تو وہ اسباب نزول کا علم رکھنے والے اہل علم کی باتوں کی طرف رجوع کرے جو حالات و واقعات نبوت سے بھی واقف ہیں، تو اس کا سینہ ٹھنڈا ہو جائے گا اور شک وربہ اس سے زائل ہو جائے گا۔ اس کیلئے درمیانی درجے کی سورت کا مطالعہ کر لینا ہی کافی ہو گا (لبی سورت توبہ درجہ اوپر زیادہ مدد ثابت ہو گی) اس پر یقیناً یہ واضح ہو جائے گا کہ وہ ایسی آیات پر مشتمل ہیں جو مختلف حالات اور جدا جدا اوقات میں نازل ہوئی ہیں جن کے اسباب و حالات میں کوئی مطابقت نہیں پائی جاتی بلکہ یہاں زیادہ غور و فکر نہ کرنے والے کیلئے صرف اسی بات کا جان لینا بھی کافی ہو گا کہ سب سے پہلے ﴿اقرا باسم ربک الذي خلقك﴾ نازل ہوئی، پھر ﴿یا بہا المدثر﴾ اور اس کے بعد ﴿یا بہا العزمل﴾ کی آیات اتریں۔

دیکھا جائے کہ قرآن مجید کی موجودہ ترتیب میں ان آیات اور سورتوں کی جگہ کیا ہے؟ جب صورت حال یہ ہے تو ان آیات کے درمیان مناسبت تلاش کرنے کے کیا معنی ہیں جن کے بارے میں ہمیں قطعی علم ہے کہ مصحف (قرآن) کی ترتیب میں بعد میں انہیں رکھا گیا ہے جبکہ ان کا زمانہ نزول پہلے کا ہے۔ یا مصحف میں انہیں پہلے رکھا گیا ہے جبکہ زمانہ نزول بعد کا ہے۔ بلاشبہ یہ ایسا عمل ہے جس کا تعلق نزول قرآن کی ترتیب سے نہیں ہے بلکہ اس کا تعلق ان صحابہ سے ہے جو جمع و ترتیب کے ذمہ دار تھے۔ اس طرح کے علم کا نفع کتنا کم، اس کا شرکتنا می وہ اور اس کا فائدہ کتنا حیرت ہے! بلکہ یہ صاحب فہم کے زد یک محض تضعیف اوقات ہے اور ایسی چیز میں بہت سی گھڑیاں صرف کرنا ہے جوناہ اس کیلئے فائدہ مند ہے اور نہ اور لوگوں کیلئے۔ اور ٹو جانتا ہے کہ اگر ایک شخص

مناسبت (نظم) کی تلاش میں پڑ جائے اور اہل ادب و بلاغت کے خطبوں، رسائل اور انشائیوں میں لطمہ ڈھونڈنے لگے، یا شعراء کے مدحہ ہجوبی، غزلیہ اور مرثیہ قصائد اور خطبوں میں، ان کے فقرہوں اور خاتمتوں میں مناسبت کے اساباب تلاش کرے جبکہ ادب و کلام کی یہ ساری صنفیں ایک دوسرے کے مقابلہ ہیں۔ پھر ایک قدم آگے بڑھ کر قصع کرتے ہوئے خطیب کے خطبہ جہاولی خطبہ حج اور خطبہ نکاح اور دوسرے تمام خطبوں میں وحدت پیدا کرے اور تعزیتی انشائیے میں تعلق قائم کرے تو ایسے شخص کو مریض اور فاتر العقل ہی تصور کیا جائے گا جو اپنے اوقات سے ٹھلوڑ کر رہا ہے اور اپنی زندگی ضائع کر رہا ہے جو اس کا میش قیمت انشائش ہے جب معاملہ ایسا ہے کہ کلام انسانی میں ایسے فعل کو حماقت سے تعبیر کیا جاتا ہے تو اس کلام الہی میں اس قسم کے عمل کو کیا کہا جائے گا جس کی بلاغت نے بڑے بڑے زبان آوروں کو خاموش کر دیا اور جس کی فصاحت نے عدنان وقطان کے فصح اللسان ادیبوں کو گھٹنے میکنے پر مجبور کر دیا۔

ہر شخص خواہ کم علم ہو، یا کامل اعلم، جانتا ہے کہ اللہ تعالیٰ نے قرآن کی یہ صفت بیان فرمائی ہے کہ وہ عربی میں ہے اور اسے عربوں کی زبان میں نازل کیا گیا ہے اور اس میں عربوں کے کلامی اسلوب اور طرز تناخاطب کو اختیار کیا گیا ہے اور ہم یہ بھی جانتے ہیں کہ عربوں کا ایک خطیب ایک ہی مقام پر کھڑے ہو کر مختلف و متعدد فنوں کلام کو اختیار کرتا تھا جو جائیکہ دو مقام یا متعدد مقامات یا عمر بھر کے خطبوں کا معاملہ ہو، یہی حال ان کے شاعروں کا تھا۔

اس نظم کے مقصودے پر جس میں بہت سے محققین لغوش کا شکار ہوئے ہیں، ہم اتنی ہی تنبیہ کافی سمجھتے ہیں۔ اس مقام پر ہم نے یہ بحث اس لیے کی ہے کہ یہاں اس کا موقع تھا کیونکہ یہاں سے قرآن کا روئے تھن بنی اسرائیل کی طرف ہو گیا ہے جبکہ اس سے پہلے گنتگو ابوالبشر حضرت آدم علیہ السلام سے متعلق تھی۔ اگر کوئی بہ تکلف نظم (تلاش کرنے) کا عادی شخص سوال کرے کہ ان آیات (بنی اسرائیل) کا مقابل (قصہ تحملیت آدم) سے کیا تعلق اور مناسبت ہے؟ تو ہم کہیں گے کوئی ربط و مناسبت (نظم) نہیں!

شاہ ولی اللہ محدث دہلوی نے بھی نظم قرآن کے غیر ضروری ہونے کا موقف اختیار کیا ہے جسے ”الفوز الکبیر“ میں ملاحظہ کیا جا سکتا ہے۔ شیخ عز الدین بن سلام اور دیگر علماء نے بھی اسی رائے کا انطباق کیا ہے۔ [ملاحظہ

ہو ”الاتقان“، ان کے علاوہ مفسرین امت نے بھی عملی طور پر اس فرائی و اصلاحی نظریے کو خاص اہمیت نہیں دی ہے، اس لیے ان کی تفاسیر بھی اس تکلف سے پاک ہیں۔

”نظم قرآن“ سے خصوصی اعتنانہ کرنے کا مطلب

مفسرین امت کے نظم قرآن کو زیادہ اہمیت نہ دینے کا مطلب یہ قطعاً نہیں ہے کہ انہوں نے اس کا بالکل اہتمام نہیں کیا۔ بلکہ انہوں نے جہاں اس کی ضرورت سمجھی ہے اس کا خیال بھی رکھا اور اس کو بیان بھی کیا ہے کیونکہ متعدد مقامات کو جس طرح شانِ نزول کے بغیر سمجھنا مشکل ہے اور سیاق و سباق کو ملحوظ رکھنا بھی نعمت ہے کا ایک حصہ ہے۔

اس اعتبار سے مفسرین کا طرزِ عمل ایک فطری طریقہ تفسیر اور نہایت اعتدال پر منی ہے کہ انہوں نے حسب ضرورت سیاق و سباق، یعنی نظم کو بھی ملحوظ رکھا ہے، اس سے یکسر صرف نظر نہیں کیا ہے اور شانِ نزول کو بھی قرار واقعی اہمیت دی ہے اور اسی کی روشنی میں قرآن کو سمجھا اور سمجھایا ہے۔

خیال رہے کہ یہاں مفسرین سے ہماری مراد وہ مفسرین ہیں جنہوں نے صرف صحیح روایات کو قابل اعتبار سمجھا ہے اور اسرا نسلی یا غیر صحیح روایات سے تفسیر میں اعتنانہ نہیں کیا ہے اگر کہیں ان کا ذکر کیا بھی ہے تو بالعموم ان کے ضعف کی وضاحت بھی کر دی، جیسے حافظ ابن کثیر رحمۃ اللہ علیہ وغیرہ۔ یا اردو تفاسیر و حواشی میں اہل حدیث علماء کی کاوشیں ہیں، مثلاً: حافظ عبد السلام بھٹوی کی ”تفسیر القرآن الکریم“، (چار جلدیں میں) رقم کی تفسیر ”حسن البیان“، مولانا محمد عبد الغلام کے ”اشرف الحواشی“، اور تفسیر ”تیسیر القرآن“، از مولانا عبد الرحمن کیلانی (چار جلدیں میں) وغیرہ ہیں۔

جن مفسرین نے تفسیری روایات میں صحت کا التزام نہیں کیا، علمائے محققین کے نزدیک ان کی خاص اہمیت نہیں ہے جیسے الدر المختار وغیرہ تفاسیر ہیں یا وہ اردو تفاسیر جو صحت روایات کے اہتمام سے خالی ہیں۔ یا جیسے ڈاکٹر وہبہ زحلی (وفات: ۲۰۱۳ء) کی تفسیر ”الفسیر الامیر“ ہے جو جدید تفاسیر میں نہایت جامع ہے۔ اس میں ربط آیات کا بھی خاصہ اہتمام ہے (اذعا کے بغیر) لیکن شانِ نزول کی روایات میں صحت کا اہتمام نہیں ہے۔ صحت روایات کے عدم اہتمام نے اس بہترین تفسیری کاوش کے حسن کو کم اور اس کے پایا اعتبار کو کمزور کر

دیا ہے۔ کاش فاضل مؤلف اس کا بھی اہتمام کر لیتے۔ غفر اللہ له۔

”نظم“ کا خوش کن عنوان اور احادیث سے اعراض و گریز کا ایمان کش روایہ —

خلاصہ اس گفتگو کا یہ ہے کہ نظم قرآن کو کھونا مقابل اعتراض بات نہیں ہے۔ دوسرے مفسرین نے بھی یہ کام کیا ہے گوہ اس کو بیط آیات، یا ما قبل سے مناسبت، یا ساق و سباق کو ملحوظ رکھنے سے تعبیر کرتے ہیں۔ ٹانیاً: وہ نظم کو اتنی زیادہ اہمیت نہیں دیتے کہ احادیث اور شان نزول کی روایات کو نظر انداز کرنا لگزیر ہو جائے بلکہ وہ احادیث اور شان نزول کی روایات کو فہم قرآن میں بنیادی حیثیت دیتے ہیں۔

فراہی گروہ کا سب سے زیادہ قابل اعتراض روایہ یا فکر یہی ہے کہ اس نے نظم قرآن کو اتنی زیادہ اہمیت دے دی ہے کہ ایک تو اس کے عدم قابلین کو واجب القتل تک قرار دے دینا، ٹانیاً احادیث کو نظر انداز کر دیا اور ان کے مقابلے میں اپنے خود ساختہ نظریات کو نہ صرف یہ کہ اہمیت دی بلکہ قرآن پر یہ ظلم کیا کہ کھینچتا نی کر کے ان کو قرآنی کے سرمزدہ دیا ہے (جیسے فراہی نظریہ رجم وغیرہ ہے)۔ ٹالا: یہ شوخ پہمانہ جسارت کی کہ شان نزول کی روایات کو اپنے خود ساختہ نظم قرآن کیلئے سب سے زیادہ درہم برہم کر دینے والی قرار دے دیا۔ نعوذ بالله من هذه الجسارة الجريمة [مباروی تدریس قرآن ص: 210]

جب احادیث سے بے استثنائی کا جذبہ اور شان نزول کی روایات کو قرآن کے نظم کو درہم برہم کرنے کا وہ سہ یا مفروضہ دل وہ غیر پر مسلط ہوتا ہاں احادیث کا کیا داخل ہو سکتا ہے؟

”تدریس قرآن“ کا سب سے بڑا امتیاز، احادیث سے گریز یا انکار:

چنانچہ یہ واقعہ ہے کہ تمام تفسیری ذخیروں میں تفسیر تدریس قرآن واحد تفسیر ہے جس میں نہ صرف یہ کہ احادیث سے مجرمانہ حد تک بے استثنائی برقراری گئی ہے بلکہ متعدد صحیح روایات کو خلاف قرآن قرار دے کر رد کر دیا گیا ہے جس کی تفصیل آئندہ صفحات میں آپ ملاحظہ فرمائیں گے۔

احادیث سے بے استثنائی کا اعتراف ان کے مذکورہ سوانح نگارہ اکٹھ اختر حسین عزیزی صاحب نے بھی کیا ہے اور اس پر تجھب کا اظہار بھی کیا ہے، چنانچہ وہ لکھتے ہیں:

”احادیث کی اس اہمیت و افادیت کے اعتراف کے باوجود عملی لحاظ سے ”تدریس قرآن“ میں

احادیث سے کس حد تک استفادہ کیا گیا ہے، اس کا اندازہ ذیل کے جائزے سے لگایا جاسکتا ہے:

تدریب قرآن کی جلد اول ۶۵۲ صفحات پر مشتمل ہے اس میں کل سترہ (۱۷) احادیث لکھی ہیں۔ ان میں نہ صرف ایک جگہ صحیحین، ایک جگہ مسلم اور صرف ایک مقام پر ترمذی کا نام ہے۔ (ویکھیے: تدریب ۱۱۳، ۲۷۱] باقی احادیث کے حوالے کی شاید ضرورت محسوس نہیں کی گئی۔ جلد دوم ۶۱۰ صفحات پر مشتمل ہے اس میں کل دس (۱۰) احادیث ہیں۔ صرف ایک جگہ بخاری و مسلم کی متفق علیہ کا نام ہے۔ (۲۰۷، ۲۰۸] باقی نو احادیث کتاب کے نام کے بغیر درج کی ہیں۔

جلد سوم ۶۶۸ صفحات پر مشتمل ہے جس میں کل چار مقامات پر احادیث بغیر حوالے کے درج ہیں۔ ایک حدیث مکر لکھی گئی ہے، گویا کل تین احادیث جلد سوم میں ہے۔ [۳/۵۵۷، ۵۶۲، ۵۳۹، ۳۵۹] جلد چہارم کے ۶۹۰ صفحات ہیں صرف دو جگہ ایک ہی حدیث مکر (دونوں جگہ حوالے کے بغیر) نقل کی گئی ہے۔ [۲/۱۸۵، ۲۵۱] جلد پنجم ۱۸۷ صفحات پر مشتمل ہے، اس میں کل آٹھ احادیث بیان ہوئی ہیں جن میں سے جاری بودا وہ، ترمذی اور دو صحیح مسلم کے حوالے کے ساتھ اور دو بغیر حوالے کے درج ہیں۔ [۵/۳۸۰، ۳۷۳، ۳۷۲] جلد ششم کے ۶۱۶ صفحات میں صرف سات احادیث نقل کی ہیں۔ صحیح بخاری کا نام دو جگہ پر اور ایک جگہ ترمذی کا حوالہ ہے۔ [۶/۲۲۵، ۲۲۶] باقی احادیث کا حوالہ نہیں دیا گیا۔ [۱/۲۱۱، ۲۱۲] سورہ لقمان میں والدین بالخصوص والدہ کے مقام کی وضاحت میں استدلال کیا جاسکتا تھا مگر یہاں بھی کسی احادیث کا ذکر نہیں ہے۔ جلد هفتم کے ۶۳۲ صفحات ہیں، کل سات احادیث لکھی ہیں۔ [۷/۱۳۳، ۲۷۳، ۳۲۴، ۵۱۶، ۵۱۳، ۵۰۹] جلد هشتم کے ۴۲۸ صفحات ہیں۔ کل چودہ (۱۴) احادیث رقم ہیں جن میں صرف ایک حدیث بحوالہ بخاری ذکر ہوئی ہے۔ [۸/۲۸۳]

باقی تمام روایات کے ذکر میں کتنی حوالے کی ضرورت تک محسوس نہیں کی گئی۔ [۸/۳۲۷، ۳۰۱، ۳۳۶، ۳۳۰، ۳۸۵، ۳۸۷-۳۸۵، ۳۲۳، ۳۰۳، ۳۵۷، ۳۶۶، ۳۶۹، ۳۶۰] اور ان میں صرف تین احادیث کا عربی متن درج ہے۔ جلد نهم کے ۶۸ صفحات میں کل تیرہ (۱۳) احادیث مذکورہ ہیں جن میں صرف ایک حدیث بخاری و مسلم اور ابن ماجہ کے متفقہ حوالے سے درج ہے۔ [۹/۶۶۱] جبکہ باقی تمام

روايات بغیر کسی حوالے کے بیان ہوئی ہیں۔ [۶۲۸، ۶۲۱، ۶۱۷، ۵۹۲، ۳۲۷، ۲۵۵، ۱۹۴، ۹۳، ۳۰، ۲۶، ۲۲/۹]

ان میں صرف چار احادیث عربی متن کے ساتھ درج ہیں۔ اس طرح کل ۵۸۲۲ صفحات پر مشتمل تفسیر میں صرف اسی (۸۰) احادیث جگہ پاکی ہیں اور ان ذکر کردہ احادیث میں بھی تقریباً ایک چوتھائی تعداد ایسی روایات کی ہے جو بے طور استدلال بیان نہیں ہوئیں بلکہ مولانا نے ان کا ذکر محض ان کی تردید کیلئے کیا ہے۔ (گویا احادیث کی اصل تعداد تقریباً ۹۰ ہے۔ نقل)

اس کے مقابلے میں تفسیر کے اکثر صفحات میں جاہلی ادب اور لغت کی طرف رجحان جھیلتا نظر آتا ہے۔ اس کے علاوہ قدیم کتب سماوی کے طویل اقتباسات بھی جاہل نظر آتے ہیں۔ ”مولانا امین احسن اصلاحی، حیات و افکار، ص: ۱۲۵، ۱۳۶۔ طبع ۲۰۰۸ء“

اس کی توضیح مرید اس بات سے بھی ہو جاتی ہے کہ جن صاحب (منظور حسین عباسی) نے ”تدریج قرآن“ کا توضیحی اشاریہ مرتب کیا ہے اس میں انہوں نے یہ دعویٰ تو کیا ہے کہ ”اشاریہ میں سینکڑوں احادیث کے حوالے دیئے گئے ہیں۔“ (ص ۹) لیکن اس اشاریہ میں ”احادیث“ نام کا کوئی عنوان ہی سرے سے نہیں ہے، یعنی اگر کوئی شخص یہ معلوم کرنا یاد یکھنا چاہے کہ ”تدریج“ میں کتنی حدیثیں بیان ہوئی ہیں، یا وہ کہاں کہاں ہیں تو اشاریہ میں سرے سے اس سے تعریض ہی نہیں کیا گیا ہے۔

اس کی کیا وجہ ہے؟ یہ جہیں دو ہی ہو سکتی ہیں یا تو اس کے مرتب کے نزدیک بھی اصلاحی صاحب کی طرح حدیث کی کوئی خاص اہمیت نہیں ہے اس لیے انہوں نے اس کی فہرست دینا یہی غیر ضروری سمجھا۔ دوسری وجہ یہ ہو سکتی ہے کہ انہوں نے یہ سمجھا کہ اسی میں احادیث کے حوالے چونکہ برائے نام ہی ہیں، اس لیے اس کو الگ عنوان دے کر کیوں نہیاں کیا جائے کہ لوگ کہیں کہ اتنی تضمیح تفسیر (۵۸۲۲ صفحات پر مشتمل) میں صرف یہ چند حدیثیں ہی بار پاکی ہیں۔

بے خودی بے سب نہیں۔ غالب

کچھ تو ہے جس کی پرده داری ہے

اصلاحی صاحب کے سوانح نگارڈا اکٹر حسین عزیزی کے مذکورہ اقتباس سے بھی اصلاحی صاحب کی حدیث سے بے اعتنائی واضح ہے۔ مزید انہوں نے اس پر تاسف اور تعجب کا اظہار کرتے ہوئے کہ تفسیر

میں جانشی ادب اور لغت کی طرف تو رجحان جھلکتا نظر آتا ہے اور اس کے علاوہ قدیم کتب سادی کے طویل اقتباسات بھی جا بجا نظر آتے ہیں، لکھتے ہیں ”یہ بات ان کے مذکورہ بالا اس قول کی عملی تردید محسوس ہوتی ہے کہ ”قرآن مجید کے اجمالات جس حد تک صحیح احادیث کی روشنی میں کھلتے ہوں اس حد تک ان صحیح احادیث کی راہنمائی سے پورا فائدہ اخھایا جائے اور ان کے بالمقابل ہرگز کسی دوسری چیز کو ترجیح نہ دی جائے۔“ [مباری مذہب قرآن، ص ۲۱۸-۲۱۹] یہ تضاد اس وقت زیادہ کھلکھلتا ہے جب مولانا مقدمہ تفسیر میں یہ بھی کہیں کہ ”میں احادیث کو تمام تر قرآن سے ہی ماخوذ مستنبط سمجھتا ہو۔ اس وجہ سے میں نے صرف انہی احادیث تک استفادے کو مدد و نہیں رکھا جو قرآن کی کسی آیت کے تعلق میں صراحت کے ساتھ دار ہوئی ہیں بلکہ پورے فرنجی احادیث سے اپنے امکان کی حد تک فائدہ اخھایا ہے۔“

سوال یہ ہے کہ ان کے ”امکان کی حد“ میں صرف اسی (۸۰) احادیث سے استفادہ ہی پورے قرآن کی تفسیر میں کفایت کر جاتا ہے ایہ بات ان موقع پر بالخصوص زیادہ کھلکھلتی ہے جہاں بعض آیات کی تشریح میں مولا نا کے اختیار کردہ موقف کی تائید صحیح احادیث سے بھی ہوتی ہے یا وہاں حدیث کی روشنی میں وضاحت کی شدید ضرورت نہیں ہوتی ہے وہاں بھی مولا نا نے احادیث سے اعراض بر تا ہے۔ (اس کے بعد فاضل موافق نے کئی مثالیں پیش کی ہیں) [کتاب مذکور، ص ۱۳۶، ۱۳۷]

ہم نے یہ مثالیں اس لیے نقل کیں کہ ہم حدیث کے بارے میں فاضل موافق کی طرح اصلاحی صاحب کی بابت خوش گمانی میں بہلانہیں ہیں بلکہ ہم ان کو منکر ہیں حدیث کا سر خیل سمجھتے ہیں۔ اسی لیے ہمیں ان کے اس رویے پر نہ کھنک محسوس ہوئی ہے اور نہ تعجب ہی ہوا ہے، کیونکہ ان کا یہ روایہ ان کی فکر کے میں مطابق ہے۔ یہ چند جگہیں ہی ایسی نہیں ہیں جہاں اصلاحی صاحب نے حدیث سے اعراض بر تا ہے بلکہ پوری تفسیری اس کا بدترین نمونہ ہے۔ جگہ جگہ تفسیری روایات سے اعراض ہے یا ان کا انکار۔ گویا ”تن ہمد داع غدار شد پہنچ کر جائیں“ والی بات ہے۔

باقی رہی بات تضاد کی تو یہ ایک تضاد ہی نہیں ان کی ساری فکر ہی تضادات پر مبنی ہے۔ ایسا کیوں ہے؟ اتنی بڑی شخصیت جس کے علم و فضل کی دھوم ہوا اور تضادات کا ملغو ہے اس کی وجہ ہم ان شاء اللہ آگے چل کر بیان کریں گے۔ بعون الله و توفیقه۔ (جاری ہے)